



HU AZZJONI FUQ IL-HELA TAL-IKEL!



Il-bdiewa llum għandhom tliet rwoli importanti x'jilagħbu: il-produzzjoni tal-ikel tagħna, il-ġestjoni tal-kampanja għalina u li jzommu l-komunitajiet rurali ħajjin. Fl-UE ngawdu s-sigurtà tal-ikel grazzi għall-ikel abbundanti, affordabbli u ta' kwalità għolja prodott mill-bdiewa tagħna. Madankollu, madwar 90 miljun tunnellata ta' ikel jinħela kull sena fl-UE – mill-produzzjoni, id-distribuzzjoni sal-konsum. Percentwal enormi ta' 40% ta' dan jiġi mill-konsum (bejgħ bl-imnut u djar), bil-maġġoranza tal-ikel li jintrema li jinkludi ħxejjex, frott, ħalib u ħobż frisk. Għaliex taħseb li naħlu tant ikel?

- Meta narmu l-ikel mhux biss qed naħlu l-ikel, iżda anke l-ħidma tal-bidwi u r-rizorsi tad-dinja bħall-enerġija, il-karburanti, il-ħin u l-ilma li ntużaw fit-tkabbir, il-ħsad, il-ħżin, l-ippakkjar, it-trasport, il-kummerċjalizzazzjoni u t-tisjir tal-ikel.



Dan il-vidjow qasir tal-UE <http://eu/!nu84bb> jissuġġerixxi li wasal iż-żmien li nieħdu azzjoni dwar il-ħela tal-ikel!

Ibdew billi żzommu registru għal ġimgħa tal-ikel kollu li tiskartaw u tarmu fl-iskola tagħkom.





a) Użaw ċart bħal din.

IKEL MORMI – REĠISTRU TAL-KLASSI			
	IT-TIP U L-AMMONT TA' IKEL MORMI	GĦALIEX INTREMA	FEJN INTREMA
It-Tnejn	<i>Kartuna ħalib Tuffieħa #obż</i>	<i>Skadut Mhux mixtieq Immuffat</i>	<i>Fis-sink Fil-landa tal-kompost Fil-landa taż-żibel</i>
It-Tlieta			
L-Erbgħa			
Il-Ħamis			
Il-Ġimgħa			

b) Fl-aħħar tal-ġimgħa ddiskutu t-tip u l-ammont ta' ikel mormi.

c) Iddiskutu modi aħjar kif tistgħu tixtru l-ikel, modi kif tistgħu tevitaw l-iskart tal-ikel u kif tistgħu timmaniġġjaw l-ikel li ma ntikilx.

d) Iddividi l-klassi f'żewġ gruppi ta' xogħol biex joħolqu żewġ posters, wieħed biex turuh fl-iskola u wieħed għad-dar imsejnin "10 ideat biex innaqqsu l-iskart tal-ikel".



Tistgħu ssibu xi ideat biex jgħinukom tibdew f'dan il-fuljett:

http://ec.europa.eu/food/safety/food_waste/library/docs/tips_stop_food_waste_mt.pdf

2. L-ikel jista' jinġhela wkoll fl-istadju tal-ipproċessar u fis-supermarkets. Bħala klijenti nafu nkunu xerrejja "fitti" u ma nħobbux nixtru ħxejjex deformati. Għalkemm ikunu friski u delizzjużi, miljuni ta' kiloġiet ta' ħxejjex friski jintremew qabel biss jilħqu l-ixkaffa tal-ħxejjex fis-supermarket għaliex għandhom forma irregolari jew mhux tas-soltu.

Immagina li qed taħdem f'dipartiment tal-kummerċjalizzazzjoni ta' katina kbira ta' supermarkets. Ikteb artikolu għat-taqsim tal-ikel tal-magażin b'xejn tal-kumpanija fejn tispjega għaliex il-kumpanija sejra tipprova tbigh ħxejjex deformati jew mgħawġin fil-ħanut għas-sitt xhur li ġejjin.

